



---

**TESTI ADOTTATI**

---

**P9\_TA(2021)0297**

**Il-finanzjament futur tal-UE tan-network tar-radju Euranet Plus**

**Riżoluzzjoni tal-Parlament Ewropew tal-10 ta' Ġunju 2021 dwar il-finanzjament futur tal-UE tan-network tar-radju Euranet Plus (2021/2708(RSP))**

*Il-Parlament Ewropew,*

- wara li kkunsidra l-Artikolu 167 tat-Trattat dwar il-Funzjonament tal-Unjoni Ewropea,
  - wara li kkunsidra l-Artikolu 5(3) tat-Trattat dwar l-Unjoni Ewropea u l-Protokoll Nru 2 tat-Trattati dwar l-applikazzjoni tal-prinċipji tas-sussidjarjetà u l-proporzjonalità,
  - wara li kkunsidra l-Artikolu 11 tal-Karta tad-Drittijiet Fundamentali tal-Unjoni Ewropea,
  - wara li kkunsidra d-deċiżjoni tal-Kummissjoni tat-18 ta' Marzu 2021 dwar il-finanzjament tal-azzjonijiet multimedjali u l-adozzjoni tal-programm ta' hidma għall-2021, inkluż l-anness għalih,
  - wara li kkunsidra l-mistoqsija lill-Kummissjoni dwar il-finanzjament futur tal-UE tan-network tar-radju Euranet Plus (O-000036/2021 – B9-0023/2021),
  - wara li kkunsidra l-Artikoli 136(5) u 132(2) tar-Regoli ta' Proċedura tiegħu,
  - wara li kkunsidra l-mozzjoni għal riżoluzzjoni tal-Kumitat għall-Kultura u l-Edukazzjoni,
- A. billi r-radju wera li huwa mezz kruċjali għall-komunikazzjoni man-nies dwar l-affarijiet tal-UE;
- B. billi fi Stati Membri akbar u aktar popolati, l-istazzjonijiet tar-radju reġjonali u lokali, grazzi għall-preżenza kbira ħafna tagħhom fis-suq, spiss joffru perspettiva privileġġata dwar il-kontenut relatat mal-UE għal ammont konsiderevoli ta' semmiegħa u jaġhtu kontribut effettiv għall-preservazzjoni ta' lingwi minuri;
- C. billi filwaqt li r-radju jista' jistabbilixxi ruħu bħala mezz ewlieni f'ambjent medjatiku fil-biċċa l-kbira diġitalizzat, id-diġitalizzazzjoni tax-xandir bil-hoss fl-UE hija proċess fit-tul li jirrikjedi li l-istazzjonijiet tar-radju u n-networks ifasslu pjanijiet ta' tranżizzjoni, ixerrdu l-investimenti meħtieġa u jtaffu l-impatt ekonomiku sħiħ ta' din il-bidla;

- D. billi, stabbilit fl-2007, Euranet Plus huwa network uniku ta' stazzjonijiet tar-radju fl-UE li jirrapporta dwar avvenimenti fl-Ewropa minn prospettiva transnazzjonali; billi sa mill-istabbiliment tan-network, l-attivitajiet operattivi tiegħu ġew iffinanzjati prinċipalment minn finanzjament tal-UE; billi Euranet Plus bħalissa huwa magħmul minn 13-il xandar pubbliku u privat ewlieni fi 13-il Stat Membru, li flimkien jilhqg total kumulattiv ta' aktar minn 15-il miljun semmiegħ kuljum<sup>1</sup>, u joffru firxa unika ta' servizzi ta' produzzjoni, xandir u editorjali ta' kwalità għolja lill-membri tiegħu, u b'hekk jissodisfaw ir-rekwiziti tal-Artikolu 195 tar-Regolament Finanzjarju<sup>2</sup> f'termini tal-karatteristiċi speċifiċi tal-attivitajiet li jehtiegu tip partikolari ta' korp;
- E. billi l-ftehim ta' għotja attwali ma' Euranet Plus, b'valur ta' EUR 2,16 miljun fis-sena, huwa mistenni li jiskadi fil-31 ta' Diċembru 2021;
- F. billi l-Parlament Ewropew ġie nnotifikat bid-deċiżjoni tal-Kummissjoni dwar il-mudell ta' finanzjament futur għall-azzjonijiet multimedjali f'itra tal-Kummissarju Breton tat-18 ta' Jannar 2021, li ddikjarat li l-ftehim ta' għotja ma' Euranet Plus mhux ser jiġgedded u ser jiġi sostitwit b'sejha annwali kompetittiva għal proposti li għandha titnieda fl-2021;
- G. billi l-Kummissjoni ma' haditx sehem fi djalogu strateġiku ma' Euranet Plus, kif ġie rrakkomandat b'mod espliċitu f'awditu reċenti, qabel ma' hadet id-deċiżjoni tagħha dwar il-finanzjament futur tax-xandir bir-radju;
- H. billi l-Kumitat għall-Kultura u l-Edukazzjoni (Kumitat CULT) ripetutamente talab lill-Kummissjoni biex jiġi inkluz fil-proċess tat-teħid ta' deċiżjonijiet għal azzjonijiet multimedjali, spjega lill-Kummissjoni l-konvinzjoni qawwija tiegħu li l-approċċ ippjanat kien ingust fuq Euranet Plus li, bħala network tar-radju pan-Ewropew b'missjoni ta' servizz pubbliku, jisthoqqlu li jiġi ttrattat bħala sieheb uniku għall-promozzjoni tal-integrazzjoni u d-diversità tal-midja fl-UE, u esprima, kemm bil-fomm kif ukoll bil-kitba, li ma' jaqbilx b'mod fundamentali mal-bidla rapida tal-Kummissjoni dwar il-finanzjament tal-UE għax-xandir bir-radju, li ser ikun ta' tfixkil għall-kontinwità tas-servizz;
- I. billi fit-18 ta' Marzu 2021, il-Kummissjoni kompliet kif ippjanat bl-adozzjoni tad-deċiżjoni dwar il-finanzjament ta' azzjonijiet multimedjali u l-adozzjoni tal-programm ta' hidma għall-2021; billi l-Kummissjoni għamlitha ċara permezz ta' diversi skambji ta' fehmiet mal-persunal u l-Kummissarji li bihsiebha tikkonferma d-deċiżjoni tagħha rigward il-finanzjament futur tal-UE għal Euranet Plus, b'nuqqas totali ta' rispett għar-rieda politika tal-Parlament dwar din il-kwistjoni;
- J. billi mudell ta' finanzjament ibbażat fuq sejhiet annwali miftuħa għal proposti b'tul ta' żmien limitat hafna mhuwiex finanzjarjament sostenibbli; billi l-fatt li ser titnieda sejhja din is-sena, mingħajr ebda mizura tranzizzjonali, huwa ingust fuq Euranet Plus, sieheb li ilu żmien twil u huwa fdat, jagħmilha impossibbli għal Euranet li jfassal pjan ta' żvilupp fit-tul biex jagħmel il-bidla diġitali u jinvesti f'aktar titjib fil-prodotti u s-servizzi tiegħu, li x'aktarx iwassal għal-likwidazzjoni tal-organizzazzjoni u t-tneħħija tal-persunal tiegħu

---

<sup>1</sup> Is-sit web uffiċjali tan-Network Euranet Plus, "Our Network".

<sup>2</sup> Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, (ĠU L 193, 30.7.2018, p. 1).

fil-bidu tal-2022;

1. Iheggeg lill-Kummissjoni tirrikonoxxi n-natura unika ta' Euranet Plus bhala network tar-radju indipendenti li jindirizza b'success id-distakk fl-informazzjoni bejn l-UE u c-cittadini taghha billi jsahha il-fehim taghhom u jippromwovi d-dibattitu dwar l-oqsma kollha tat-tfassil tal-politika tal-UE; jissottolinja li Euranet Plus jikkombina l-kapacitajiet ta' produzzjoni u xandir fil-forniment ta' servizzi editorjali ta' kwalita gholja ghall-istazzjonijiet tar-radju affiljati mieghu u l-agenzija nnifisha, li tippjana l-koproduzzjonijiet, tippromwovi l-iskambji u tipproduci formati pan-Ewropej ghall-membri taghha li jkunu mfassla apposta u fuq talba; jikkonkludi li Euranet Plus ghalhekk jirrapprezenta portal uniku ghas-shubija konsiderevoli tieghu ta' xandara pubblici u privati li, b'kontenut fi 12-il lingwa ufficjali tal-UE, jilhqu aktar minn 15-il miljun semmiegh kuljum li altrimenti jaf ma jinvolvux ruhhom fi kwistjonijiet relatati mal-UE;
2. Jitlob li l-finanzjament ewlieni attwali ta' Euranet Plus jiggedded ghal tal-inqas sentejn fl-ghamla ta' ftehim ta' ghotja tranzizzjonali biex ikun jista' jizviluppa pjan strategiku fit-tul biex ikompli jizviluppa n-network sa tmien l-2027, bil-hsieb li jespandi s-shubija u l-kopertura geografika u lingwistika tieghu, ihejji ghall-bidla digitali u jinvesti f'aktar titjib fil-prodotti u s-servizzi tieghu; jitlob li d-Direttorati Generali tal-Kummissjoni ghan-Networks tal-Komunikazzjonijiet, il-Kontenut u t-Teknologija (DG CONNECT) u ghall-Bagit (DG BUDG) jiffurmaw grupp ta' hidma interistituzzjonali ma' Euranet Plus u mal-Kumitat CULT biex jinstabu soluzzjonijiet tekniici xierqa u jigi implimentat qafas operattiv pluriennali; jenfasizza li mizuri tranzizzjonali bhal dawn ser jippermettu lill-organizzazzjoni tghammar lilha nnifisha ghal process kompetittiv u pluriennali li jaf jibda fl-2024; jenfasizza li dan l-approcc ser johloq l-aktar valur mizjud f'termini ta' sostenibbiltà, efficjenza u uzu tajjeb tal-finanzjament pubbliku tal-UE, ghall-kuntrarju ta' proceduri fuq perjodu qasir li mhux biss igieghlu lill-beneficjarji jghixu hajja "mill-id ghall-halq" izda huma wkoll aktar ghaljin f'termini amministrattivi;
3. Jitlob li l-Kummissjoni tirrevedi b'urgenza d-decizjoni taghha tat-18 ta' Marzu 2021 biex tizgura li l-ammont ta' EUR 2,2 miljun, allokat ghall-finanzjament ta' attivitajiet ta' xandir bir-radju fl-2022 fil-punt 2 tal-anness taghha, ma jigux allokat permezz ta' sejha miftuha izda jinghataw direttament lil Euranet Plus abbazi tal-fatt li l-organizzazzjoni tkompli tissodisfa r-rekwiziti tal-Artikolu 195 tar-Regolament Finanzjarju;
4. Jaghti istruzzjonijiet lill-President tieghu biex jghaddi din ir-rizoluzzjoni lill-Kunsill, lill-Kummissjoni kif ukoll lill-gvernijiet u lill-parlamenti tal-Istati Membri.